

ಓ ಎಸ್ ನಂ: 132-17

ಪಿ ಡಬ್ಲ್ಯೂ : 4

ದಿ: 24-06-2024 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು: ಶ್ರೀ ಎಂ ವಿ ಎಸ್ ವಕೀಲರಿಂದ

8. ದಿನಾಂಕ: 15-06-2015 ರಲ್ಲಿ ನಾನು ಮೊದಲನೇ ಷರಾ ಬರೆದಿರುತ್ತೇನೆ. ಸದರಿ ಷರಾ ಬರೆಯಲು ನನಗೆ ವಾದಿ ಮತ್ತು ಪ್ರತಿವಾದಿಗಳು ಮಾಹಿತಿ ನೀಡಿರುತ್ತಾರೆ. ನಾನು ಷರಾ ಬರೆಯುವಾಗ ನನ್ನ ಮುಂದೆ ಎಲ್ಲರೂ ಹಾಜರಿದ್ದರು. ಸದರಿ ಷರಾದಲ್ಲಿ ಪ್ರೇಮಕುಮಾರ ಸಹಿ ಮಾಡಿದ್ದು, ಜಯಮ್ಮ ಮತ್ತು ಅಶೋಕ್ ಕುಮಾರ್ ರವರು ಹೆಚ್ಚಿಟ್ಟಿನ ಗುರುತು ಹಾಕಿರುತ್ತಾರೆ. ನಾನು ಷರಾವನ್ನು 2 ಪುಟದಲ್ಲಿ ಬರೆದಿರುತ್ತೇನೆ. ಎರಡು ಪುಟಕ್ಕೂ ನಾನು ಸಹಿ ಪಡೆದಿರುತ್ತೇನೆ. ಸದರಿ ಪುಟದಲ್ಲಿ ಅಶೋಕ್ ಕುಮಾರ್ ರವರ ಸಹಿ ಮತ್ತು ಹೆಚ್ಚಿಟ್ಟಿನ ಗುರುತು ಇರುವುದಿಲ್ಲ ಎಂದರೆ ಸಾಕ್ಷಿಯು ಪ್ರೇಮಕುಮಾರ್ ಮತ್ತು ಜಯಮ್ಮರವರು ಹೆಚ್ಚಿಟ್ಟಿನ ಗುರುತು ಇರುತ್ತದೆ ಎಂದು ನುಡಿಯುತ್ತಾರೆ. ಅಶೋಕ್ ಕುಮಾರ್ ರವರ ಸಹಿಯಾಗಲೀ ಅಥವಾ ಹೆಚ್ಚಿಟ್ಟಿನ ಗುರುತಾಗಲೀ ಸದರಿ ಷರಾದಲ್ಲಿ ಇರುವುದಿಲ್ಲ. ನನಗೆ ಮಾಹಿತಿ ನೀಡಿದಾಗ ಅಶೋಕ್ ಕುಮಾರ್ ರವರು ಷರಾ ಬರೆಯುವ ಸಮಯದಲ್ಲಿ ಇರಲಿಲ್ಲ ಎಂದರೆ ಸರಿಯಲ್ಲ. ಒಂದು ವೇಳೆ ಅಶೋಕ್ ಕುಮಾರ್ ರವರು ಇದ್ದ ಪಕ್ಷದಲ್ಲಿ ಅವರ ಸಹಿ ಪಡೆಯಲು ನನಗೆ ಏನಾದರೂ ತೊಂದರೆ ಇತ್ತೇ ಎಂದರೆ ಇರಲಿಲ್ಲ ಎಂದು ನುಡಿಯುತ್ತಾರೆ. ನನಗೆ ಪ್ರತಿವಾದಿಗಳು ಮಾಹಿತಿ ನೀಡಿರುವುದಿಲ್ಲ ನಾನು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

9. ಸದರಿ ಷರಾವನ್ನು ಒಂದು ವರ್ಷ ಹೆಚ್ಚಿನ ಕಾಲಾವಕಾಶ ಕೇಳಿ ಬರೆಯಲಾಗಿತ್ತು. ಸದರಿ ಷರಾವನ್ನು ದಾಖಲಾತಿಗಳನ್ನು ಒದಗಿಸಿಕೊಂಡು ಬರುವುದಕ್ಕೆ ಕಾಲಾವಕಾಶ ನೀಡಲಾಗಿತ್ತು. ನಾನು ಸದರಿ ಸಮಯದಲ್ಲಿ ನೊಂದಣಿಗೆ ಬೇಕಾದ ದಾಖಲಾತಿಗಳನ್ನು ಪರಿಶೀಲಿಸಿರುತ್ತೇನೆ. ಆ ಸಮಯದಲ್ಲಿ ನಾನು ಪಹಣಿಯನ್ನು ಮಾತ್ರ ನೋಡಿರುತ್ತೇನೆ. ಸದರಿ ಪಹಣಿ ಆ ಸಮಯದಲ್ಲಿ ಜಯಮ್ಮರವರ ಹೆಸರಿನಲ್ಲಿತ್ತು. ಪಹಣಿ ಜಯಮ್ಮರವರ ಹೆಸರಿನಲ್ಲಿದ್ದ ಕಾರಣ ಆ ಸಮಯದಲ್ಲಿ ನೊಂದಣಿಯಾಗಬಹುದಾಗಿತ್ತು ಎಂದರೆ ಸಾಕ್ಷಿಯು ಬೇರೆ ದಾಖಲಾತಿಗಳು ಇರುವುದಿಲ್ಲ ಎಂದು ನನ್ನ ಗಮನಕ್ಕೆ ಪಕ್ಷಗಾರರು ತಂದ ಕಾರಣ ಸದರಿ ಷರಾವನ್ನು ಬರೆಯಲಾಗಿತ್ತು. ಸದರಿ ದಾಖಲಾತಿಗಳು ಇದ್ದ ಕಾರಣಕ್ಕೆ ಕ್ರಯದ ಕರಾರು ನೊಂದಣಿಯಾಗಿರುತ್ತದೆ ಎಂದರೆ ಸಾಕ್ಷಿಯು ಬೇರೆ ದಾಖಲಾತಿಗಳು ಇರುವುದಿಲ್ಲ ಎಂದು ಹೇಳಿದ ಕಾರಣಕ್ಕೆ ನಾನು ಷರಾವನ್ನು ಬರೆದಿರುತ್ತೇನೆ. ನಾನು ಷರಾ ಬರೆಯಬೇಕಾದರೆ ಬೇರೆ ದಾಖಲಾತಿಗಳು ಬೇಕು ಎಂದು ತಿಳಿಸಿದ ಮೇರೆ ನಾನು ಷರಾವನ್ನು ಬರೆದಿರುತ್ತೇನೆ. ಪಹಣಿಗಳು ಅವರ ಹೆಸರಿನಲ್ಲಿರುತ್ತದೆ

ಮತ್ತು ಬೇರೆ ಯಾವ ದಾಖಲಾತಿಗಳು ಬೇಕು ಎಂದು ಷರಾದಲ್ಲಿ ಬರೆದಿರುವುದಿಲ್ಲ ಎಂದರೆ ಸರಿ. ನಾನು ಚಂದ್ರಮೌಳೇಶ್ವರವರ ಮಾತು ಕೇಳಿ ಅವರ ಜೊತೆ ಶರೀಕಾಗಿ ಸದರಿ ಷರಾವನ್ನು ಬರೆದಿರುತ್ತೇನೆ ಎಂದರೆ ಸರಿಯಲ್ಲ. ಸದರಿ ಷರಾ ಬರೆಯುವಾಗ ಪ್ರತಿವಾದಿಗಳು ನನ್ನ ಹತ್ತಿರ ಬಂದಿರಲಿಲ್ಲ ಎಂದರೆ ಸರಿಯಲ್ಲ.

10. ನಾನು ಸದರಿ ದಾಖಲಾತಿಯಲ್ಲಿ ಎರಡನೇ ಷರಾ ದಿನಾಂಕ: 14-06-2016 ರಂದು ಬರೆದಿರುತ್ತೇನೆ. ನಾನು ಮತ್ತೊಂದು ಷರಾ ಬರೆದಾಗಲೂ ವಾದಿ ಮತ್ತು ಪ್ರತಿವಾದಿಗಳು ನನಗೆ ಮಾಹಿತಿ ನೀಡಿರುತ್ತಾರೆ. ನಾನು ಮೊದಲು ಬರೆದ ಷರಾದ ಬಗ್ಗೆ ಎರಡನೇ ಷರಾದಲ್ಲಿ ಬರೆದಿರುತ್ತೇನೆ. ನಾನು ಎರಡನೇ ಷರಾದಲ್ಲಿ ಮೊದಲನೇ ಷರಾದ ಬಗ್ಗೆ ಬರೆದಿರುವುದಿಲ್ಲ ಎಂದರೆ ಸಾಕ್ಷಿಯು ದಾಖಲಾತಿಯನ್ನು ನೋಡಿ ಮೊದಲನೇ ಷರಾದ ಬಗ್ಗೆ ಬರೆದಿರುವುದಿಲ್ಲ ಎಂದು ನುಡಿಯುತ್ತಾರೆ. ಎರಡನೇ ಷರಾದಲ್ಲಿ ಮೊದಲು ಒಂದನೇ ಷರಾದಲ್ಲಿ ಒಂದು ವರ್ಷ ಮತ್ತು ಎರಡನೇ ಷರಾದಲ್ಲಿ ಒಂದು ವರ್ಷ ಕಾಲಮಿತಿ ಹೆಚ್ಚು ಮಾಡಿರುವುದು ಬರೆದಿರುತ್ತೇನೆಯೇ ಎಂದರೆ ಸಾಕ್ಷಿಯು ನಾನು ಎರಡನೇ ಷರಾದಲ್ಲಿ ಮತ್ತೆ ಒಂದು ವರ್ಷ ಹೆಚ್ಚುವರಿ ಕಾಲಾವಕಾಶ ನೀಡಿರುವುದರ ಬಗ್ಗೆ ಬರೆದಿರುತ್ತೇನೆ. ಎರಡನೇ ಷರಾದಲ್ಲಿ ಕೂಡ ಯಾವ ಕಾರಣಕ್ಕೆ ಹೆಚ್ಚುವರಿ ಕಾಲಾವಕಾಶ ನೀಡಲಾಗಿರುತ್ತದೆ ಎಂದರೆ ಸರಿಯಲ್ಲ. ಸಾಕ್ಷಿ ದಾಖಲಾತಿಗಳನ್ನು ನೋಡಿದ ಮೇಲೆ ಎರಡನೇ ಷರಾದಲ್ಲಿ ಯಾವ ಕಾರಣಕ್ಕೆ ಕಾಲಾವಕಾಶ ನೀಡಲಾಗಿರುತ್ತದೆ ಎಂದು ಬರೆದಿರುವುದಿಲ್ಲ ಎಂದು ನುಡಿಯುತ್ತಾರೆ.

11. ಎರಡನೇ ಷರಾ ಬರೆಯುವಾಗ ವಾದಿ ಮತ್ತು ಪ್ರತಿವಾದಿಗಳು ನನ್ನ ಬಳಿ ಬಂದಿದ್ದರು. ಸದರಿ ದಾಖಲಾತಿಗೆ ವಾದಿ ಮತ್ತು ಪ್ರತಿವಾದಿಗಳು ಎಲ್ಲರೂ ಸಹಿ ಮಾಡಿರುತ್ತಾರೆ. ಎರಡನೇ ಷರಾದಲ್ಲಿ ಎಲ್ಲಾ ಪ್ರತಿವಾದಿಗಳ ಸಹಿ ಇರುತ್ತದೆ. ಸದರಿ ಷರಾದ ಮೊದಲನೇ ಪುಟದಲ್ಲಿ ಜಯಮೃರವರ ಸಹಿ ಮಾತ್ರ ಇರುತ್ತದೆ ಎಂದರೆ ಸರಿ. ನಾನು ಪ್ರತಿವಾದಿಗಳ ಸಹಿ ಬರೆಸಿಕೊಟ್ಟವರ ಹೆಸರಿನ ಜಾಗದಲ್ಲಿ ಸಹಿ ಮಾಡಿಸಿರುತ್ತೇನೆ ಎಂದರೆ ಸಾಕ್ಷಿಯು ಸದರಿ ಹಾಳೆಯಲ್ಲಿ ಜಾಗ ಇರದೇ ಇದ್ದ ಕಾರಣ ನಾನು ಆ ರೀತಿ ಸಹಿ ಮಾಡಿಸಿರುತ್ತೇನೆ ಎಂದು ನುಡಿಯುತ್ತಾರೆ. ಪ್ರತಿವಾದಿಗಳ ಸಹಿ ಸದರಿ ಷರಾಗಳಲ್ಲಿ ಇರುವುದಿಲ್ಲ ನಾನು ವಾದಿಯ ಜೊತೆ ಶರೀಕಾಗಿ ಸೃಷ್ಟಿಸಿರುವ ದಾಖಲಾತಿಯಾಗಿರುತ್ತದೆ ಎಂದರೆ ಸರಿಯಲ್ಲ. ನಾನು ವಾದಿಗಳಿಗೆ ಸಹಾಯ ಮಾಡುವ ಉದ್ದೇಶದಿಂದ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ಎರಡನೇ ಷರಾ ಬರೆಯುವಾಗ ಮೊದಲನೇ ಪುಟದಲ್ಲಿ ಎಲ್ಲಾ ಪ್ರತಿವಾದಿಗಳ ಸಹಿ ಪಡೆಯಲು ನನಗೆ ಯಾವುದೇ ತೊಂದರೆ ಇರಲಿಲ್ಲ.

ಮರು ವಿಚಾರಣೆ: ಇಲ್ಲ.

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು,

ಮಾಗಡಿ.